



چلڈرنز ایڈ سوسائٹی : والدین کے لیے معلومات

جو لوگ ایسے اداروں یا پیشوں سے منسلک ہیں جہاں ان کا واسطہ بچوں سے پڑتا ہے، ان پر بھی قانونی ذمہ داری ہے کہ وہ بچوں پر زیادتی کے معقول شبہ کی صورت میں CAS کو مطلع کریں۔ ایسا نہ کرنے کی صورت میں پولیس ان پر جرم کا الزام لگا سکتی ہے۔ وہ پیشے یا وہ افراد جن کا واسطہ بچوں کے معاملات سے ہے ان میں، اساتذہ، ڈاکٹر، نرسیں، بچوں کی دیکھ بھال کرنے والے کارکن، خاندان کے مشیر، سماجی کارکن، اور مذہبی کارکن وغیرہ شامل ہیں۔ آپ کے ذاتی وکیل CAS کو مطلع کرنے کے ذمہ دار نہیں ہیں۔

اگر CAS کا کوئی کارکن ہم سے رابطہ کرے تو ہم کیا کریں؟

جب آپ CAS کے کارکن سے بات کریں تو جس قدر ممکن ہو پرسکون رہنے کی کوشش کریں۔ اس معاملہ میں زیادہ بات کرنے سے بہتر ہے کہ آپ کسی وکیل سے مشورہ کریں۔ اگر آپ وکیل حاصل کرنے کی استطاعت نہ رکھتے ہوں تو ممکن ہے کہ لیگل ایڈ اونٹاریو (Legal Aid Ontario) آپ کے لیے ایک وکیل کی فیس کا انتظام کر دے۔

اکثر حالات میں CAS کے کارکن کو آپ سے گھر میں داخل ہونے کی اجازت لینا چاہیے۔ بہتر یہ ہی ہے کہ انہیں اندر آنے دیا جائے ورنہ معاملات اور بھی خراب ہو سکتے ہیں۔ سنگین صورت حال میں یہ کارکن بچوں کی حفاظت کی خاطر زبردستی بھی گھر میں داخل ہو سکتے ہیں، اور اس سلسلہ میں پولیس کی مدد بھی حاصل کر سکتے ہیں۔ اگر آپ کو انگریزی زبان بولنے یا سمجھنے میں دشواری ہے تو آپ CAS کارکن کو اس کی اطلاع دینے کی کوشش کریں اور ان سے مطالبہ کریں کہ وہ ایسے ترجمہ کرنے والے کو لائیں جو آپ کی زبان اور انگریزی بخوبی جانتا یا جانتی ہو۔ اگر وہ ایسا نہ کر سکیں تو آپ کو خود ایسا مترجم حاصل کرنے کی کوشش کرنا چاہیے۔

CAS کے کارکن عام طور پر والدین اور بچوں سے الگ الگ بات کرتے ہیں۔ انہیں ہر اس بات کے بارے میں مختصر یا دداشت کے نوٹ درج کرنا چاہیے جو آپ یا آپ کے بچے نہیں بتاتے ہیں۔ یہ معلومات آپ کے خلاف عدالت میں استعمال کی جاسکتی ہے۔

چلڈرنز ایڈ سوسائٹی children's aid society یا سی اے ایس (CAS) ایک ایسا قانونی ادارہ جسے حکومت نے یہ ذمہ داری دی ہے کہ وہ سولہ سال تک کی عمر کے بچوں کو کسی بھی نقصان یا زیادتی کے خلاف تحفظ فراہم کرے۔ جو بچہ ان کی حفاظت یا تحویل میں ہو تو اس کو اٹھارہ سال کی عمر تک بھی تحفظ دیا جاسکتا ہے۔

CAS کسی خاندان کے معاملے میں تفتیش یا دخل اندازی کب کرتی ہے؟

بچوں کی حفاظت اور بہبود والدین کی قانونی ذمہ داری ہے۔ CAS کسی خاندان کے بارے میں تفتیش یا بچوں کی بہبود کے بارے میں دخل اندازی کب کرتی ہے کہ جب اسے اندازہ ہو کہ:

- والدین ایک دوسرے پر تشدد کرتے ہیں،
- والدین ایسے کام کرتے ہیں جو ان بچوں کو نقصان کا باعث ہوں،
- ماں یا باپ اپنے خاندان، بیوی، دیگر اہل خاندان، اور دوسرے لوگوں کو ایسے کاموں سے نہیں روکتے جو ان کے بچوں کو ضرر پہنچا سکیں۔

اس کے علاوہ مندرجہ ذیل مثالیں ان کاموں یا حرکتوں کی ہیں جن کا علم ہونے پر CAS دخل اندازی کر سکتی ہے:

- بچوں پر چلانا یا ان کی بے عزتی کرنا،
- بچوں کو مارنا یا باندھنا،
- بچوں کو خوراک سے محروم کرنے کی سزا دینا،
- بچوں کے ساتھ جنسی زیادتی کرنا یا جنسی طور پر چھونا،
- بچوں کو کسی معقول عمر اور بچوں کی حفاظت کے قابل شخص کی حفاظت کے بغیر اکیلا چھوڑنا۔

CAS کو کیسے خبر ہو جاتی ہے کہ بچہ ممکنہ طور پر محفوظ نہیں ہے؟

اگر کسی بھی شخص کو معقول طور پر یہ شبہ ہے کہ کوئی بچہ زیادتی یا ضرر کا شکار ہے، یا اسے نقصان پہنچایا جاسکتا ہے تو اسے اس بارے میں CAS کو اطلاع دینا چاہیے۔ ان واقعات کی اطلاع دینا رشتہ داروں، پڑوسیوں، اور دوستوں کی بھی قانونی ذمہ داری ہے



ہوتے تو حکومت کی طرف سے متعین کوئی سماجی ادارہ یا خاندان بچے کی نگہبانی کے گا۔
آپ کو عام طور پر اپنے بچے سے ملنے کی اجازت ہوگی۔

کیا مجھے ان معاملات میں عدالت جانے کی ضرورت ہوگی؟

اگر CAS بچے کو لے جاتی ہے، یا عدالت سے پوچھتی ہے کہ عدالت آپ کو CAS کے مشورے کا پابند کرے تو انہیں یہ مقدمہ لازمی طور پر فیملی کورٹ میں لے جانا ہوگا۔ بچے کو لے جانے کی صورت میں اس دن سے پانچ دن کے اندر عدالت میں پہلی پیشی لازمی ہے۔ ہو سکتا ہے کہ آپ کو اس معاملہ میں متعدد بار عدالت میں جانا پڑے۔ اس معاملہ میں مدد کے لیے آپ کو فوری طور پر وکیل کا انتظام کرنا چاہیے۔ ایسے وکیل کو ان مقدمات کا تجربہ اور مہارت ہونا چاہیے۔ اگر آپ پر کسی جرم کا الزام لگایا گیا ہے تو فوجداری عدالت میں سماعت آپ کا حق ہے۔ فوجداری عدالت فیملی کورٹ سے مختلف ہے، چاہے اس جرم کا تعلق فیملی کورٹ کے معاملات ہی سے کیوں نہ ہو۔ ایسی صورت میں آپ کو فوری طور پر کسی ماہر فوجداری وکیل سے مشورہ کریں۔**

ہم نے یہاں صرف عام معلومات فراہم کی ہیں۔ آپ کو اپنی صورت حال کے مطابق باقاعدہ قانونی مشورہ حاصل کرنا چاہیے۔

بچوں کو ضرر یا نقصان پہنچانے والے بعض عمل یا حرکتیں، قانونی جرائم میں شامل ہیں۔ اگر آپ سمجھتے ہیں کہ CAS کے کارکن یا پولیس آپ پر کسی جرم کا شبہ کر رہے ہیں تو آپ انہیں مطلع کر دیں کہ مزید کسی بھی سوال کا جواب دینے سے پہلے آپ کسی وکیل سے قانونی مشورہ حاصل کرنا چاہتے ہیں۔ اور اسی وقت وکیل سے رابطہ کرنے کی کوشش کریں۔

CAS کیا اقدامات کر سکتی ہے؟

CAS آپ کو مختلف مشورے دے سکتی ہے، اور ہو سکتا ہے کہ وہ آپ کو ان باتوں سے اتفاق بھی کرنے کے لیے کہیں۔ لیکن آپ جب تک کسی وکیل سے مشورہ نہ کر لیں کسی بھی کاغذ یا دستاویز پر دستخط نہ کریں۔ یہ مشورہ بہت ضروری ہے چاہے آپ CAS سے کوئی معاہدہ ہی کیوں نہ کرنا چاہیں۔ بعض حالات میں CAS آپ کے بچے کو اپنے ساتھ لے جاسکتی ہے۔

اگر CAS مجھ سے میرا بچہ لے جائے تو؟

اگر خاندان کے افراد یا پڑوس کے دیگر بالغ لوگ آپ کے بچے کو سنبھال سکتے ہوں تو اس بارے میں CAS کے کارکن کو مطلع کیجئے۔ اگر وہ اس بارے میں راضی نہیں

مدد کیسے حاصل کی جائے

مزید مدد کے لیے:

ہر قانونی صورتحال مختلف ہوتی ہے لہذا آپ کو لازماً قانونی مشورے کی ضرورت پڑتی ہے۔ قانونی مدد یا کوئی وکیل یا کمیونٹی ایجنسی ڈھونڈنے کے لیے برائے مہربانی Findhelp سے رابطہ کریں۔

اس کے ذریعہ آپ ایسے لوگوں تک پہنچ سکتے ہیں جو مختلف زبانیں بول سکتے ہیں۔ ہفتہ کے ساتوں دن، 24 گھنٹے، Findhelp سے رابطہ کے لیے:

ٹول فری فون نمبر 1-866-667-5366

TTY 1-888-340-1001

ویب سائٹ www.211ontario.ca

یہ مشورے آپ کی مدد کے لیے CLEO (Community Legal Education Ontario / Éducation juridique communautaire Ontario)

کیونٹی لیگل ایجوکیشن اڈناریو کے چھ زبانوں کے ایڈوائزر گروپ، جس کی رکن 10 ایجنسیاں تھیں، نے ترتیب دے دی ہیں۔

مالی معاونت اڈناریو ٹریلیئم فاؤنڈیشن (Ontario Trillium Foundation) اور لیگل ایڈوائزر یو (Legal Aid Ontario) نے فراہم کی ہے۔

CLEO ٹیل فون کی مدد کے لیے Findhelp کا مشکور ہے۔

مزید معلومات ڈاؤن لوڈ کرنے کیلئے برائے مہربانی www.cleo.on.ca پر جائیں۔